
BhaktAmara or Shriadithatha Stotram

ಭಕ್ತಾಮರಸ್ತೋತ್ರಂ ಅಥವಾ ಶ್ರೀಆದಿನಾಥಸ್ತೋತ್ರಂ

Document Information



Text title : Bhaktamara or Shriadinatha Stotram

File name : bhaktaamara.itx

Category : deities_misc, stotra, jaina

Location : doc_deities_misc

Author : Acharya Manatunga

Transliterated by : ashoka seThii

Proofread by : ashoka seThii

Latest update : August 23, 2000

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2024

sanskritdocuments.org

ಭಕ್ತಾಮರಸ್ತೋತ್ರಂ ಅಥವಾ ಶ್ರೀಆದಿನಾಥಸ್ತೋತ್ರಂ



ಭಕ್ತಾಮರ-ಪ್ರಣತ-ಮೌಲಿಮಣಿ-ಪ್ರಭಾಣಾ -
ಮುದ್ಯೋತಕಂ ದಲಿತ-ಪಾಪ-ತಮೋವಿತಾನಂ .
ಸಮ್ಯಕ್ ಪ್ರಣಮ್ಯ ಜಿನ ಪಾದಯುಗಂ ಯುಗಾದಾ-
ವಾಲಂಬನಂ ಭವಜಲೇ ಪತತಾಂ ಜನಾನಾಂ .. 1..
ಯಃ ಸಂಸ್ತುತಃ ಸಕಲ-ವಾಙ್ಮಯ- ತತ್ತ್ವ-ಬೋಧಾ-
ದುದ್ಭೂತ- ಬುದ್ಧಿಪಟುಭಿಃ ಸುರಲೋಕನಾಥೈಃ .
ಸ್ತೋತ್ರೈರ್ಜಗತ್ತ್ರಿತಯ ಚಿತ್ತ-ಹರೈರುದರೈಃ
ಸ್ತೋಷ್ಯೇ ಕಿಲಾಹಮಪಿ ತಂ ಪ್ರಥಮಂ ಜಿನೇಂದ್ರಂ .. 2..
ಬುದ್ಧ್ಯಾ ವಿನಾಽಪಿ ವಿಬುಧಾರ್ಚಿತ ಪಾದಪೀಠ
ಸ್ತೋತುಂ ಸಮುದ್ಯತ ಮತಿರ್ವಿಗತತ್ರಪೋಽಹಂ .
ಬಾಲಂ ವಿಹಾಯ ಜಲಸಂಸ್ಥಿತಮಿಂದು ಬಿಂಬ -
ಮನ್ಯಃ ಕ ಇಚ್ಛತಿ ಜನಃ ಸಹಸಾ ಗ್ರಹೀತುಂ .. 3..
ವಕ್ತುಂ ಗುಣಾನ್ ಗುಣಸಮುದ್ರ ಶಶಾಂಕಾಂತಾನ್
ಕಸ್ತೇ ಕ್ಷಮಃ ಸುರಗುರುಪ್ರತಿಮೋಽಪಿ ಬುದ್ಧ್ಯಾ .
ಕಲ್ಪಾಂತ-ಕಾಲ್-ಪವನೋದ್ಧತ-ನಕ್ರಚಕ್ರಂ
ಕೋ ವಾ ತರೀತುಮಲಮಂಬುನಿಧಿಂ ಭುಜಾಭ್ಯಾಂ .. 4..
ಸೋಽಹಂ ತಥಾಪಿ ತವ ಭಕ್ತಿ ವಶಾನ್ಮನೀಶ
ಕರ್ತುಂ ಸ್ತವಂ ವಿಗತಶಕ್ತಿರಪಿ ಪ್ರವೃತ್ತಃ .
ಪ್ರೀತ್ಯಸ್ಸತ್ಮವೀರ್ಯಮವಿಚಾರ್ಯ ಮೃಗೋ ಮೃಗೇಂದ್ರಂ
ನಾಭ್ಯೇತಿ ಕಿಂ ನಿಜಶಿಶೋಃ ಪರಿಪಾಲನಾರ್ಥಂ .. 5..
ಅಲ್ಪಶ್ರುತಂ ಶ್ರುತವತಾಂ ಪರಿಹಾಸಧಾಂ
ತ್ವದ್ಭಕ್ತಿರೇವ ಮುಖರೀಕುರುತೇ ಬಲಾನ್ಮಾಂ .
ಯತ್ಕೋಕಿಲಃ ಕಿಲ ಮಧೌ ಮಧುರಂ ವಿರೌತಿ
ತಚ್ಚಾಮ್ರಚಾರು-ಕಲಿಕಾನಿಕರೈಕಹೇತು .. 6.. (ತಚ್ಚಾರುಚೂತ-ಕಲಿಕಾ)
ತ್ವತ್ಸಂಸ್ತವೇನ ಭವಸಂತತಿ-ಸನ್ನಿಬದ್ಧಂ
ಪಾಪಂ ಕ್ಷಣಾತ್ ಕ್ಷಯಮುಪೈತಿ ಶರೀರ ಭಾಜಾಂ .

ಆಕ್ರಾಂತ-ಲೋಕಮಲಿನೀಲಮಶೇಷಮಾಶು
 ಸೂರ್ಯಾಂಶುಭಿನ್ನಮಿವ ಶಾರ್ವರಮಂಧಕಾರಂ .. 7..
 ಮತ್ತೇತಿ ನಾಥ್! ತವ್ ಸಂಸ್ತವನಂ ಮಯೇದ -
 ಮಾರಭ್ಯತೇ ತನುಧಿಯಾಪಿ ತವ ಪ್ರಭಾವಾತ್ .
 ಚೇತೋ ಹರಿಷ್ಯತಿ ಸತಾಂ ನಲಿನೀದಲೇಷು
 ಮುಕ್ತಾಫಲ-ದ್ಯುತಿಮುಪೈತಿ ನನೂದಬಿಂದುಃ .. 8..
 ಆಸ್ತಾಂ ತವ ಸ್ತವನಮಸ್ತಸಮಸ್ತ-ದೋಷಂ
 ತ್ವತ್ಸಂಕಥಾಽಪಿ ಜಗತಾಂ ದುರಿತಾನಿ ಹಂತಿ .
 ದೂರೇ ಸಹಸ್ರಕಿರಣಃ ಕುರುತೇ ಪ್ರಭೈವ
 ಪದ್ಮಾಕರೇಷು ಜಲಜಾನಿ ವಿಕಾಶಭಾಂಜಿ .. 9..
 ನಾತ್ಯದ್-ಭೂತಂ ಭುವನ-ಭುಷಣ ಭೂತನಾಥ
 ಭೂತೈರ ಗುಣೈರ್-ಭುವಿ ಭವಂತಮಭಿಷ್ಟುವಂತಃ .
 ತುಲ್ಯಾ ಭವಂತಿ ಭವತೋ ನನು ತೇನ ಕಿಂ ವಾ
 ಭೂತ್ಯಾಶ್ರಿತಂ ಯ ಇಹ ನಾತ್ಮಸಮಂ ಕರೋತಿ .. 10..
 ದೃಷ್ಟವಾ ಭವಂತಮನಿಮೇಷ-ವಿಲೋಕನೀಯಂ
 ನಾನ್ಯತ್ರ ತೋಷಮುಪಯಾತಿ ಜನಸ್ಯ ಚಕ್ಷುಃ .
 ಪೀತ್ವಾ ಪಯಃ ಶಶಿಕರದ್ಯುತಿ ದುಗ್ಧ ಸಿಂಧೋಃ
 ಕ್ಷಾರಂ ಜಲಂ ಜಲನಿಧೇರಸಿತುಂ ಕ ಇಚ್ಛೇತ್ .. 11..
 ಯೈಃ ಶಾಂತರಾಗರುಚಿಭಿಃ ಪರಮಾಣುಭಿಸ್ತವಂ
 ನಿರ್ಮಾಪಿತಸ್ತಿ ಭುವನೈಕ ಲಲಾಮ-ಭೂತ .
 ತಾವಂತ ಏವ ಖಲು ತೇಽಪ್ಯಣವಃ ಪೃಥಿವ್ಯಾಂ
 ಯತ್ತೇ ಸಮಾನಮಪರಂ ನ ಹಿ ರೂಪಮಸ್ತಿ .. 12..
 ವಕ್ತ್ರಂ ಕ್ಷ ತೇ ಸುರನರೋರಗನೇತ್ರಹಾರಿ
 ನಿಃಶೇಷ-ನಿರ್ಜಿತ-ಜಗತ್ ತ್ರಿತಯೋಪಮಾನಂ .
 ಬಿಂಬಂ ಕಲಂಕ-ಮಲಿನಂ ಕ್ಷ ನಿಶಾಕರಸ್ಯ
 ಯದ್ವಾಸರೇ ಭವತಿ ಪಾಂಡುಪಲಾಶಕಲ್ಪಂ .. 13..
 ಸಂಪೂರ್ಣಮಣ್ಣಲ-ಶಶಾಂಕಕಲಾಕಲಾಪ್
 ಶುಭ್ರಾ ಗುಣಾಸ್ತಿ ಭುವನಂ ತವ ಲಂಘಯಂತಿ .
 ಯೇ ಸಂಶ್ರಿತಾಸ್-ತ್ರಿಜಗದೀಶ್ವರ ನಾಥಮೇಕಂ
 ಕಸ್ತಾನ್-ನಿವಾರಯತಿ ಸಂಚರತೋ ಯಥೇಷ್ಟಂ .. 14..
 ಚಿತ್ರಂ ಕಿಮತ್ರ ಯದಿ ತೇ ತ್ರಿದಶಾಂಗನಾಭಿರ್-
 ನೀತಂ ಮನಾಗಪಿ ಮನೋ ನ ವಿಕಾರ-ಮಾರ್ಗಂ .

ಕಲ್ಪಾಂತಕಾಲಮರುತಾ ಚಲಿತಾಚಲೇನ
 ಕಿಂ ಮಂದರಾದ್ರಿಶಿಖರಂ ಚಲಿತಂ ಕದಾಚಿತ್ .. 15..
 ನಿರ್ಧೂಮವರ್ತಿಪವರ್ಜಿತ-ತ್ವೈಲಪೂರಃ
 ಕೃತ್ಸ್ಮಂ ಜಗತ್ತಯಮಿದಂ ಪ್ರಕಟೀ-ಕರೋಷಿ .
 ಗಮ್ಯೋ ನ ಜಾತು ಮರುತಾಂ ಚಲಿತಾಚಲಾನಾಂ
 ದೀಪೋಽಪರಸ್ತ್ವ ಮಸಿ ನಾಥ್ ಜಗತ್ಪ್ರಕಾಶಃ .. 16..
 ನಾಸ್ತಂ ಕಾದಾಚಿದುಪಯಾಸಿ ನ ರಾಹುಗಮ್ಯಃ
 ಸ್ವಷ್ಟೀಕರೋಷಿ ಸಹಸಾ ಯುಗಪಜ್ಜಗಂತಿ .
 ನಾಂಭೋಧರೋದರ-ನಿರುದ್ಧಮಹಾಪ್ರಭಾವಃ
 ಸೂರ್ಯಾತಿಶಾಯಿಮಹಿಮಾಸಿ ಮುನೀಂದ್ರ! ಲೋಕೇ .. 17..
 ನಿತ್ಯೋದಯಂ ದಲಿತಮೋಹಮಹಾಂಧಕಾರಂ
 ಗಮ್ಯಂ ನ ರಾಹುವದನಸ್ಯ ನ ವಾರಿದಾನಾಂ .
 ವಿಭ್ರಾಜತೇ ತವ ಮುಖಾಬ್ಜಮನಲ್ಪ ಕಾಂತಿ
 ವಿದ್ಯೋತಯಜ್ಜಗದಪೂರ್ವ-ಶಶಾಂಕಬಿಂಬಂ .. 18..
 ಕಿಂ ಶರ್ವರೀಷು ಶಶಿನಾಽಕ್ಷಿ ವಿವಸ್ವತಾ ವಾ
 ಯುಷ್ಮನ್ಮುಖೇಂದು-ದಲಿತೇಷು ತಮಸ್ಸು ನಾಥ .
 ನಿಷ್ಕನ್ನ ಶಾಲಿವನಶಾಲಿನಿ ಜೀವ ಲೋಕೇ
 ಕಾರ್ಯಂ ಕಿಯಜ್ಜಲಧರೈರ್-ಜಲಭಾರ ನಮ್ಯೈಃ .. 19..
 ಜ್ಞಾನಂ ಯಥಾ ತ್ವಯಿ ವಿಭಾತಿ ಕೃತಾವಕಾಶಂ
 ನೈವಂ ತಥಾ ಹರಿಹರಾದಿಷು ನಾಯಕೇಷು .
 ತೇಜಃ ಸ್ಫುರನ್ಮಣಿಷು ಯಾತಿ ಯಥಾ ಮಹತ್ತ್ವಂ
 ನೈವಂ ತು ಕಾಚ-ಶಕಲೇ ಕಿರಣಾಕುಲೇಽಪಿ .. 20..
 ಮನ್ಯೇ ವರಂ ಹರಿ-ಹರಾದಯ ಏವ ದೃಷ್ಟ್ವಾ
 ದೃಷ್ಟೇಷು ಯೇಷು ಹೃದಯಂ ತ್ವಯಿ ತೋಷಮೇತಿ .
 ಕಿಂ ವೀಕ್ಷಿತೇನ ಭವತಾ ಭುವಿ ಯೇನ ನಾನ್ಯಃ
 ಕಶ್ಚಿನ್ನನೋ ಹರತಿ ನಾಥ! ಭವಾಂತರೇಽಪಿ .. 21..
 ಸ್ತ್ರೀಣಾಂ ಶತಾನಿ ಶತಶೋ ಜನಯಂತಿ ಪುತ್ರಾನ್
 ನಾನ್ಯಾ ಸುತಂ ತ್ವದುಪಮಂ ಜನನೀ ಪ್ರಸೂತಾ .
 ಸರ್ವಾ ದಿಶೋ ದಧತಿ ಭಾನಿ ಸಹಸ್ರರಶ್ಮಿಂ
 ಪ್ರಾಚ್ಯೇವ ದಿಗ್ ಜನಯತಿ ಸ್ಫುರದಂಶುಜಾಲಂ .. 22..
 ತ್ವಾಮಾಮನಂತಿ ಮುನಯಃ ಪರಮಂ ಪುಮಾಂಸ-
 ಮಾದಿತ್ಯವರ್ಣಮಮಲಂ ತಮಸಃ ಪರಸ್ತಾತ್ .

ತ್ವಾಮೇವ ಸಮ್ಯಗುಪಲಭ್ಯ ಜಯಂತಿ ಮೃತ್ಯುಂ
 ನಾನ್ಯಃ ಶಿವಃ ಶಿವಪದಸ್ಯ ಮುನೀಂದ್ರ! ಪಂಥಾಃ .. 23..
 ತ್ವಾಮವ್ಯಯಂ ವಿಭುಮಚಿಂತ್ಯಮಸಂಖ್ಯಮಾದ್ಯಂ
 ಬ್ರಹ್ಮಾಣಮೀಶ್ವರಮನಂತಮನಂಗಕೇತುಂ .
 ಯೋಗೀಶ್ವರಂ ವಿದಿತಯೋಗಮನೇಕಮೇಕಂ
 ಜ್ಞಾನಸ್ವರೂಪಮಮಲಂ ಪ್ರವದಂತಿ ಸಂತಃ .. 24..
 ಬುದ್ಧಸ್ತ್ವಮೇವ ವಿಬುಧಾರ್ಚಿತ ಬುದ್ಧಿ ಬೋಧಾತ್
 ತ್ವಂ ಶಂಕರೋಽಸಿ ಭುವನತ್ರಯ ಶಂಕರತ್ವಾತ್ .
 ಧಾತಾಽಸಿ ಧೀರ ! ಶಿವಮಾರ್ಗ-ವಿಧೇರ್ವಿಧಾನಾತ್
 ವ್ಯಕ್ತಂ ತ್ವಮೇವ ಭಗವನ್! ಪುರುಷೋತ್ತಮೋಽಸಿ .. 25..
 ತುಭ್ಯಂ ನಮಸ್ತಿಭುವನಾರ್ತಿಹರಾಯ ನಾಥ
 ತುಭ್ಯಂ ನಮಃ ಕ್ಷಿತಿತಲಾಮಲಭೂಷಣಾಯ .
 ತುಭ್ಯಂ ನಮಸ್ತಿಜಗತಃ ಪರಮೇಶ್ವರಾಯ
 ತುಭ್ಯಂ ನಮೋ ಜಿನ ! ಭವೋದಧಿ ಶೋಷಣಾಯ .. 26..
 ಕೋ ವಿಸ್ಮಯೋಽತ್ರ ಯದಿ ನಾಮ ಗುಣೈರಶೇಷೈಸ್ -
 ತ್ವಂ ಸಂಶ್ರಿತೋ ನಿರವಕಾಶತಯಾ ಮುನೀಶ! .
 ದೋಷೈರೂಪಾತ್ತ ವಿವಿಧಾಶ್ರಯ ಜಾತಗರ್ವೈಃ
 ಸ್ವಪ್ನಾಂತರೇಽಪಿ ನ ಕದಾಚಿದಪೀಕ್ಷಿತೋಽಸಿ .. 27..
 ಉಚ್ಚೈರಶೋಕ-ತರುಸಂಶ್ರಿತಮುನ್ಮಯೂಖ-
 ಮಾಭಾತಿ ರೂಪಮಮಲಂ ಭವತೋ ನಿತಾಂತಂ .
 ಸ್ಪಷ್ಟೋಲ್ಲಸತ್ಕಿರಣಮಸ್ತ-ತಮೋವಿತಾನಂ
 ಬಿಂಬಂ ರವೇರಿವ ಪಯೋಧರ ಪಾರ್ಶ್ವವರ್ತಿ .. 28..
 ಸಿಂಹಾಸನೇ ಮಣಿಮಯೂಖಶಿಖಾವಿಚಿತ್ರೇ
 ವಿಭ್ರಾಜತೇ ತವ ವಪುಃ ಕನಕಾವದಾತಂ .
 ಬಿಂಬಂ ವಿಯದ್ವಿಲಸದಂಶುಲತಾ-ವಿತಾನಂ
 ತುಂಗೋದಯಾದ್ರಿ-ಶಿರಸೀವ ಸಹಸ್ರರಶ್ಮಿಃ .. 29..
 ಕುಂದಾವದಾತ-ಚಲಚಾಮರ-ಚಾರುಶೋಭಂ
 ವಿಭ್ರಾಜತೇ ತವ ವಪುಃ ಕಲಧೌತಕಾಂತಂ .
 ಉದ್ಯಚ್ಛಶಾಂಕ-ಶುಚಿನಿರ್ಝರ-ವಾರಿಧಾರ-
 ಮುಚ್ಚೈಸ್ತಟಂ ಸುರ ಗಿರೇರಿವ ಶಾತಕೌಂಭಂ .. 30..
 ಭತ್ತತ್ರಯಂ ತವ ವಿಭಾತಿ ಶಶಾಂಕಕಾಂತ-
 ಮುಚ್ಚೈಃ ಸ್ಥಿತಂ ಸ್ಥಗಿತ ಭಾನುಕರ-ಪ್ರತಾಪಂ .

ಮುಕ್ತಾಫಲ-ಪ್ರಕರಜಾಲ-ವಿವೃದ್ಧಶೋಭಂ
 ಪ್ರಖ್ಯಾಪಯತ್ತಿ ಜಗತಃ ಪರಮೇಶ್ವರತ್ವಂ .. 31..
 ಗಂಭೀರತಾರವಪೂರಿತ-ದಿಗ್ವಿಭಾಗಸ್-
 ತೈಲೋಕ್ಯಲೋಕ-ಶುಭಸಂಗಮ ಭೂತಿದಕ್ಷಃ .
 ಸದ್ಧರ್ಮರಾಜಜಯಘೋಷಣ-ಘೋಷಕಃ ಸನ್
 ಖೇ ದುಂದುಭಿದ್ವನತಿ ತೇ ಯಶಸಃ ಪ್ರವಾದೀ .. 32..
 ಮಂದಾರ-ಸುಂದರನಮೇರೂ-ಸುಪಾರಿಜಾತ
 ಸಂತಾನಕಾದಿಕುಸುಮೋತ್ಕರ-ವೃಷ್ಟಿರುದ್ಧಾ .
 ಗಂಧೋದಬಿಂದು-ಶುಭಮಂದ-ಮರುತ್ಪಪಾತಾ
 ದಿವ್ಯಾ ದಿವಃ ಪತಿತ ತೇ ವಚಸಾಂ ತತಿರ್ವಾ .. 33..
 ಶುಂಭತ್ವಭಾವಲಯ-ಭೂರಿವಿಭಾ ವಿಭೋಸ್ತೇ
 ಲೋಕತ್ರಯೇ ದ್ಯುತಿಮತಾಂ ದ್ಯುತಿಮಾಕ್ಷಿಪಂತೀ .
 ಪ್ರೋದ್ಯದ್-ದಿವಾಕರ-ನಿರಂತರ ಭೂರಿಸಂಖ್ಯಾ
 ದೀಪ್ತ್ಯಾ ಜಯತ್ಯಪಿ ನಿಶಾಮಪಿ ಸೋಮ-ಸೌಮ್ಯಾಂ .. 34..
 ಸ್ವರ್ಗಾಪವರ್ಗಗಮಮಾರ್ಗ-ವಿಮಾರ್ಗಣೇಷ್ಠಃ
 ಸದ್ಧರ್ಮತತ್ತ್ವಕಥನೈಕ-ಪಟುಸ್ತಿಲೋಕ್ಯಾಃ .
 ದಿವ್ಯದ್ವನಿರ್ಭವತಿ ತೇ ವಿಶದಾರ್ಥಸತ್ತ್ವ
 ಭಾಷಾಸ್ವಭಾವ-ಪರಿಣಾಮಗುಣೈಃ ಪ್ರಯೋಜ್ಯಃ .. 35..
 ಉನ್ನಿದ್ರಹೇಮ-ನವಪಂಕಜ-ಪುಂಜಕಾಂತೀ
 ಪರ್ಯುಲ್ಲಸನ್ನಖಮಯೂಖ-ಶಿಖಾಭಿರಾಮೌ .
 ಪಾದೌ ಪದಾನಿ ತವ ಯತ್ರ ಜಿನೇಂದ್ರ ! ಧತ್ತಃ
 ಪದ್ಮಾನಿ ತತ್ರ ವಿಬುಧಾಃ ಪರಿಕಲ್ಪಯಂತಿ .. 36..
 ಇತ್ಥಂ ಯಥಾ ತವ ವಿಭೂತಿರಭೂಜ್ಜಿನೇಂದ್ರ
 ಧರ್ಮೋಪದೇಶನವಿಧೌ ನ ತಥಾ ಪರಸ್ಯ .
 ಯಾದೃಕ್ ಪ್ರಭಾ ದಿನಕೃತಃ ಪ್ರಹತಾಂಧಕಾರಾ
 ತಾದೃಕ್-ಕುತೋ ಗ್ರಹಗಣಸ್ಯ ವಿಕಾಶಿನೋಽಪಿ .. 37..
 ಶ್ಲೋಕತನ್ಮದಾವಿಲವಿಲೋಲ-ಕಪೋಲಮೂಲ
 ಮತ್ತಭ್ರಮದ್-ಭ್ರಮರನಾದ-ವಿವೃದ್ಧಕೋಪಂ .
 ಐರಾವತಾಭಮಿಭಮುದ್ಧತಮಾಪತಂತಂ
 ದೃಷ್ಟ್ವಾ ಭಯಂ ಭವತಿ ನೋ ಭವದಾಶ್ರಿತಾನಾಂ .. 38..
 ಭಿನ್ನೇಭ-ಕುಂಭ-ಗಲದುಜ್ಜವಲ-ಶೋಣಿತಾಕ್ತ
 ಮುಕ್ತಾಫಲ ಪ್ರಕರ-ಭೂಷಿತ ಭುಮಿಭಾಗಃ .

ಬದ್ಧಕ್ರಮಃ ಕ್ರಮಗತಂ ಹರಿಣಾಧಿಪೋಽಪಿ
 ನಾಕ್ರಾಮತಿ ಕ್ರಮಯುಗಾಚಲಸಂಶ್ರಿತಂ ತೇ .. 39..
 ಕಲ್ಪಾಂತಕಾಲ-ಪವನೋದ್ಧತ-ವಕ್ಷಿಕಲ್ಪಂ
 ದಾವಾನಲಂ ಜ್ವಲಿತಮುಜ್ಜವಲಮುತ್ಸ್ವಲಿಂಗಂ .
 ವಿಶ್ವಂ ಜಿಘತ್ಸುಮಿವ ಸಮ್ಖಮಾಪತಂತಂ
 ತ್ವನ್ನಾಮಕೀರ್ತನಜಲಂ ಶಮಯತ್ಯಶೇಷಂ .. 40..
 ರಕ್ತೇಕ್ಷಣಂ ಸಮದಕೋಕಿಲ-ಕಂಠನೀಲಂ
 ಕ್ರೋಧೋದ್ಧತಂ ಘಣಿನಮುತ್ಪಣಮಾಪತಂತಂ .
 ಆಕ್ರಾಮತಿ ಕ್ರಮಯುಗೇನ ನಿರಸ್ತಶಂಕಸ್-
 ತ್ವನ್ನಾಮ ನಾಗದಮನೀ ಹೃದಿ ಯಸ್ಯ ಪುಂಸಃ .. 41..
 ವಲ್ಲತ್ತುರಂಗ ಗಜಗರ್ಜಿತ-ಭೀಮನಾದ-
 ಮಾಜೌ ಬಲಂ ಬಲವತಾಮಪಿ ಭೂಪತಿನಾಂ! .
 ಉದ್ಯದ್ಧಿವಾಕರ ಮಯೂಖ-ಶಿಖಾಪವಿದ್ಧಂ
 ತ್ವತ್-ಕೀರ್ತನಾತ್ ತಮ ಇವಾಶು ಭಿದಾಮುಪೈತಿ .. 42..
 ಕುಂತಾಗ್ರಭಿನ್ನಗಜ-ಶೋಣಿತವಾರಿವಾಹ
 ವೇಗಾವತಾರ-ತರಣಾತುರಯೋಧ-ಭೀಮೇ .
 ಯುದ್ಧೇ ಜಯಂ ವಿಜಿತದುರ್ಜಯಜೇಯಪಕ್ಷಾಸ್-
 ತ್ವತ್ಪಾದ ಪಂಕಜವನಾಶ್ರಯಿಣೋ ಲಭಂತೇ .. 43..
 ಅಂಭೌನಿಧೌ ಕ್ಷುಭಿತಭೀಷಣನಕ್ರಚಕ್ರ-
 ಪಾರೀನ ಪೀಠಭಯದೋಲ್ಬಣವಾಡವಾಗ್ನಿ .
 ರಂಗತ್ತರಂಗ-ಶಿಖರಸ್ಥಿತ-ಯಾನಪಾತ್ರಾಸ್-
 ತ್ರಾಸಂ ವಿಹಾಯ ಭವತಃಸ್ಮರಣಾದ್ ವ್ರಜಂತಿ .. 44..
 ಉದ್ಯೂತಭೀಷಣಜಲೋದರ-ಭಾರಭುಗ್ನಾಃ
 ಶೋಚ್ಯಾಂ ದಶಾಮುಪಗತಾಶ್ಚು ತಜೀವಿತಾಶಾಃ .
 ತ್ವತ್ಪಾದಪಂಕಜ-ರಜೋಽಮೃತದಿಗ್ಧದೇಹಾ
 ಮರ್ತ್ಯಾ ಭವಂತಿ ಮಕರದ್ವಜತುಲ್ಯರೂಪಾಃ .. 45..
 ಆಪಾದ-ಕಂಠಮುರೂಶೃಂಖಲ-ವೇಷ್ಟಿತಾಂಗಾ
 ಗಾಢಂ ಬೃಹನ್ನಿಗಡಕೋಟಿನಿಘೃಷ್ಟಜಂಘಾಃ .
 ತ್ವನ್ನಾಮಮಂತ್ರಮನಿಶಂ ಮನುಜಾಃ ಸ್ಮರಂತಃ
 ಸದ್ಯಃ ಸ್ವಯಂ ವಿಗತ-ಬಂಧಭಯಾ ಭವಂತಿ .. 46..
 ಮತ್ತದ್ವಿಪೇಂದ್ರ-ಮೃಗರಾಜ-ದವಾನಲಾಹಿ
 ಸಂಗ್ರಾಮ-ವಾರಿಧಿ-ಮಹೋದರ-ಬಂಧನೋತ್ಥಂ .


ತನ್ಯಾಶು ನಾಶಮುಪಯಾತಿ ಭಯಂ ಭಿಯೇವ
ಯಸ್ತಾವಕಂ ಸ್ತವಮಿಮಂ ಮತಿಮಾನಧೀತೇ .. 47..
ಸ್ತೋತ್ರಸ್ತಜಂ ತವ ಜಿನೇಂದ್ರ ! ಗುಣೈರ್ನಿಬದ್ಧಾಂ
ಭಕ್ತ್ಯಾ ಮಯಾ ವಿವಿಧವರ್ಣವಿಚಿತ್ರಪುಷ್ಪಾಂ .
ಧತ್ತೇ ಜನೋ ಯ ಇಹ ಕಂಠಗತಾಮಜಸ್ರಂ
ತಂ ಮಾನತುಂಗಮವಶಾ ಸಮುಪೈತಿ ಲಕ್ಷ್ಮೀಃ .. 48..
ಇತಿ ಶ್ರೀಮನ್ಮಾನತುಂಗವಿರಚಿತಂ ಭಕ್ತಾಮರಸ್ತೋತ್ರಂ ಅಥವಾ
ಶ್ರೀಆದಿನಾಥಸ್ತೋತ್ರಂ ಸಂಪೂರ್ಣಂ .

Encoded by Ashok Sethi

Proofread by Ashok Sethi, Yashavanta Malaiya

——
BhaktAmara or Shriadithatha Stotram

pdf was typeset on May 11, 2024

——
Please send corrections to sanskrit@cheerful.com

